

مولانا امداد اللہ حقانی

کتاب الحج کا درس اور حرمین شریفین کا عشق

محبت کے عالم میں انسان کا دل و دماغ ہمیشہ محبوب کے گرد گھومتے ہیں، ہر وقت اس کی زبان پر محبوب اور اس سے وابستہ تمام متعلقات کا ورد ہوتا ہے، اس کے اقوال و افعال کی گردش سے محبوب کی محبت و عقیدت عیاں ہوتی ہیں۔ یہی حال مجبانِ سرور کائنات صلی اللہ علیہ وسلم کا بھی ہے، ان کے دلوں میں یہ محبت ایسی رچی بسی ہوتی ہے کہ نشست و برخاست، چلتے پھرتے، اٹھتے بیٹھتے، الغرض زندگی کے پل پل سے اس کا اظہار ہوتا ہے۔ ان ہی محبین میں شیخ الحدیث مولانا ڈاکٹر شیرعلی صاحب بھی شامل تھے، جن کی ہربات محمد عربی صلی اللہ علیہ وسلم سے محبت کی علامت ہوتی تھی، جن کا ہر عمل رسول اللہ صلی اللہ علیہ وسلم سے عقیدت کی موتیاں کمکھیرتا تھا اور اس کا والہانہ انداز، ہم نے ”کتاب الحج“ کے درس میں مشاہدہ کیا۔

دارالحدیث کی زینت

ڈاکٹر صاحب جامعہ حفاظیہ اکوڑہ خٹک کی رونق تھے۔ ان کا درس دارالحدیث کی زینت تھی، جس کو سننے کے لیے تشہیغان علوم نبوت دور دراز سے جو ق درج ق آتے، وہ سنن الترمذی (مکمل) اور صحیح البخاری کا جلد دوم کتاب النکاح سے پڑھاتے تھے۔ ویسے تو ان کا پورا درس عجائب غرائب کا مجموعہ ہوتا تھا، لیکن کتاب الحج عجوبوں کا پیکر ہوتا تھا، حضرت معمول سے ہٹ کر اس میں سیر حاصل بحث فرماتے تھے۔

ان کے ذوق کا یہ عالم تھا کہ عام دنوں میں دو گھنٹوں میں دو اسپاٹ پڑھاتے تھے، لیکن جب کتاب الحج شروع ہوتی تھی تو بخاری شریف کا درس موقوف کرتے تھے اور پورا وقت کتاب الحج کو دیتے تھے، چونکہ ڈاکٹر صاحب مدینہ منورہ میں عرصہ دراز رہے تھے اور وہاں کے ہر مقام کو انتہائی قریب سے مشاہدہ کیا تھا تو طلبہ کو درس میں ان مقامات کا تذکرہ ایسے انداز سے کرتے، جیسے وہ مقامات بالکل ان کے سامنے ہوں۔

ڈاکٹر صاحب کو دیار حرم سے حد درجہ محبت تھی، وہ مقامات کا تذکرہ کرتے کرتے بارہا آبدیدہ ہو جاتے اور طلبہ کرام کو بیش بہادعاوں سے نوازتے اور فرماتے کہ اللہ تعالیٰ آپ کو بھی حج کی نعمت سے سرفراز کرے، ایک مرتبہ فرمایا کہ اگر میری وسعت میں ہوتی تو تمام طلباء کو وہاں اپنے خرچے پر لے جاتا اور کہتا کہ یہ مزدلفہ ہے، یہ عرفات ہے

یہ فلاں جگہ ہے یہ فلاں جگہ اور پھر فرمایا کہ اگر پاکستان میں اسلامی حکومت ہوتی، تو طلبہ کرام کو مفت حج کیلئے لے جاتی، لیکن افسوس! یہاں اسلامی حکومت نہیں ہے۔

پہلے حج کی رو سیداد

اکثر حاج پہلے سمندر کے راستے حج کیلئے جایا کرتے تھے، ڈاکٹر صاحب بھی 1965 میں سمندر کے راستے حج کیلئے گئے تھے اور تقریباً چار مہینوں میں ایران، عراق اور فلسطین سے ہوتے ہوئے پہنچے تھے۔ اس کا واقعہ بیان کرتے ہوتے فرمایا کہ میں ہر مہینہ گھر کو خط لکھتا تھا، جب ہم فلسطین کے ساحل پر پہنچے تو وہاں جہاز نہ ہونے کی وجہ سے دو ماہ ساحل پر جہاز کا انتظار کرنا پڑا، فرمایا کہ میں مسجدِ قصیٰ میں نماز پڑھنے کیلئے بعض اوقات جایا کرتا تھا، ایک مرتبہ میں گیا تو وہاں کچھ انگریز آئے تھے، مسجدِ قصیٰ کے دوڑاے پر حضور صلی اللہ علیہ وسلم کے ”موئے مبارک“ ہے، جس سے عجیب قسم کی خوشبو آتی تھی، ایک انگریز نے مجھ سے پوچھا۔ what is this میں نے جواب دیا ”تو انہائی متأثر ہوئے، جب اس کی خوشبو محبوس کی تو میرا نام اپنی ڈائری میں لکھا کہ اس نے ہمیں ایک عجیب ”بال مبارک“ دکھایا، جس سے خوشبو آتی ہے۔

عیسائی سیاح سے مناظرہ

اسی دوران میں اس مقام پر بھی گیا جہاں پر عیسیٰ کو اللہ تعالیٰ نے آسمان پر اٹھایا تھا، وہاں بھی کچھ عیسائی سیاح تھے، ان سے میرا مناظرہ ہوا کہ عیسیٰ مردہ ہے He is dead میں نے قرآن کی یہ آیت ان کو سنایا و ماقبلوہ وما صلبوبہ.....الخ جس سے وہ خاموش ہو گئے، ان دو مہینوں کے دوران میں نے گھر کو خط نہیں لکھا، جب ہم مسجد حرام پہنچ تھے تو گاؤں کا ایک آدمی ملا، اس نے کہا کہ فوراً گھر کو خط لکھو، گھر والے بہت پریشان ہیں، کہ شاید تم فوت ہو گئے ہو (اس وقت حاج کرام اکثر راستے میں اللہ کو پیارے ہو جاتے، کیونکہ سفر بھی لمبا تھا اور راستے بھی پُر خطر تھا) میں نے گھر والوں اپنے خیریت سے مطلع کیا، لیکن خط میری واپسی کے بعد گھر پہنچا۔

حجاج کی رہنمائی

ایک موقع پر فرمایا کہ جب ہم جامعہ اسلامیہ مدینہ منورہ میں پڑھتے تھے تو وہاں طلبہ کو حاجیوں کی راہنمائی کیلئے مامور کیا جاتا تھا، ہمیں عرفات کی حدود میں لوگوں کو لانے کیلئے مامور کیا گیا، کیونکہ الحج العرفۃ اگر کوئی اس سے باہر رہتے تو اگلے سال پھر قضا کرے گا، ہم کچھ پاکستانیوں کے پاس آئے جو عرفات کی حدود سے باہر تھے، ہم نے ان کو مطلع کیا تو وہ لوگ غصہ ہوئے اور کہا کہ تم مولوی یہاں بھی آگئے، پاکستان میں ہم آپ سے تنگ ہے، میں

نے انہیں سمجھایا کہ آپ کا حج نہیں ہوگا، کہا کہ ہم پچھلے دس سال سے اس سایہ کے نیچے وقوف کرتے رہے، چلے جاؤ! میں نے کہا کہ آئندہ بھی دس سال یہاں وقوف کرتے رہو، اس کے بعد ہم افریقہ سے آئے ہوئے لوگوں کے پاس گئے اور انہیں کہا کہ انتہا خارجون من العرفات انہوں نے ہمارا شکریہ ادا کیا اور عرفات کے حدود میں آگئے، میں انہائی خوش ہوا کہ ہمارے وجہ سے ان لوگوں کا حج سلامت رہا۔

ان کا درس سن کر ہمارے دل بھی دیار حرم کی زیارت کیلئے نہایت ہی بے قرار ہو جاتے، کیونکہ اگر مردہ دل بھی ان کا ”درس کتاب الحج“ سنتا تو اس میں بھی شوقِ حج جوش مارتا۔

آہ! درس و مدرسیں کا یہ درخششہ ستارہ، علم و درشد کا یہ پہاڑ، احتراف کا بے باک ترجمان، جہاد و عزیزیت کا علمبردار، ہزاروں صفات و مکالات کا پکیر آج ہمارے نیچے نہ رہا۔

نہ پوچھو کیا گزرتی ہے جداجب یار ہوتے ہیں
یہ آنسو تیر بن کر جگر سے پار ہوتے ہیں

منبر حقانیہ سے

خطبات مشاہیر (دس جلد)

آپ اب گھر بیٹھے بذریعہ ڈاک بھی منگوا سکتے

رابطہ نمبر: 0345 9414977 - 0333-9102368

قیمت بمحیط ڈاک خرچ: ۲۵۰۰ سور پے

بغیر ڈاک خرچ ۲۲۰۰ سورو پے